

## MINUTI

### KUNSILL LOKALI ŻURRIEQ

#### IT-TMIEN LEGISLATURA

#### LAQGHA NUMRU DISGHA U GHOXRIN

26ta' LULJU, 2017

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.15 ta' filgħaxija.

#### PREŻENTI

Is-Sindku s-Sinjur Ignatius Farrugia, l-Viċi Sindku s-Sinjura Rita Grima, u l-Kunsilliera Dr Jean Pierre Attard, is-Sinjinora Tiffany Ann Farrugia, is-Sur Pierre Farrugia, s-Sur Kenneth Farrugia, s-Sur David Abdilla u s-Sur Dino Bonnici.

#### Ambaxxatur taż-Żgħażgħ

Is-Sur Kaydem Schembri.

#### UFFIĊĠJAL PREŻENTI

Is-Segretarju Eżekuttiv Josianne Cilia Mumford.

Is-Sindku Ignatius Farrugia ppresjeda s-seduta.

## MINUTI

<b>29.1</b>	<b><i>QARI TAL-ITTRI TA' APOLOĠIJA</i></b>
29.1.1	Is-Segretarju Eżekuttiv infurmat li l-Kunsillier Tiffany Ann Farrugia kienet ser tittardja u l-Kunsillier Joseph D'Amato jinsab imsiefer Dok 1,2 mehmuzin.
<b>29.2</b>	<b><i>KUNSIDERAZZJONI U APPROVAZZJONI TAL-MINUTI</i></b>
29.2.1	Ġew approvati l-minuti tat-tminja u għoxrin –il seduta.

<b>29.3</b>	<b><i>APPROVAZZJONI TAL-MINUTI TAL-KUMITAT AMMINISTRATTIV TA' BUBAQRA U TAL-MINUTI TAL-KUNSILL LOKALI ŻGHAŻAGH</i></b>
29.3.1	Ġew approvati l-minuti tal-Kumitat Amministrattiv ta' Bubaqra numru 37.
29.3.2	Ġew approvati l-minuti tal-Kunsill Lokali żgħażaġh, numru 29.
<b>29.4</b>	<b><i>APPROVAZZJONI TAL-MINUTI TAR-REĠJUN NOFSINHAR/GAL XLOKK</i></b>
29.4.1	Ma kienx hemm minuti x'jiġu approvati.
<b>29.5</b>	<b><i>KOMUNIKAZZJONI MIS-SINDKU</i></b>
29.5.1	Is-Sindku qal li hemm bżonn li jsir bank fi Pjazza San Ġorġ fejn hemm in-niċċa tal-Madonna tal-Karmnu. Kien hemm qbil li jiġi ordnat.  F'dan il-hin il-Kunsillier Jean Pierre Attard daħal għas-seduta (hin 18:30)
29.5.2	Is-Sindku qal li wara li ra r-rapport li sar mingħand il-contract manager fuq xogħol tal-ġonna u soft area u wara diversi laqgħat li kemm il-Kunsillier David Abdilla u hu bhala Sindku kellu mal-kuntrattur Callus Landscaping, ix-xogħol mitlub qatt ma sar. Kien hemm qbil unanimu li tinħareġ l-ewwel default notice.
29.5.2	Is-Segretarju Eekuttiv ressqet il-minuti tal-laqgħa li saret bejn is-Sindku u s-Segretarju Eekuttiv tal-Kunsill Lokali Hal Safi u s-Sindku, l-Kunsillier Joseph D'Amato u s-Segretarju Eżekuttiv tal-Kunsill Lokali taż-Żurrieq. Dok 1 mehmuż. Kien hemm qbil ma dan kollu, u li l-Kunsill għandu jikkuntatja lill-Kunsill Lokali Hal Safi u jikkomunika miegħu li kien hemm qbil fuq dan.  Il-Kunsillier Pierre Farrugia qal li l-Kunsill għandu jibqa għaddej bil-proċeduri, kif kien ippjanat.
29.5.3	Is-Segretarju Eekuttiv ressqet talba biex quddiem l-armerija jsiru bollards biex jiproteġu t-taraġ tas-sit.  Ma kienx hemm qbil ma din il-proposta.  Kien hemm qbil ukoll li jittiehdu ritratti tax-xogħol li qed isir fit-taraġ tal-armerija u jintbagħtu lill-kunsilliera kollha.

29.5.4	<p>Is-Segretarju Eżekuttiv ressqet petizzjoni minn residenti ta' Sqaq numru 1, fi Triq il-Kbira. Dawn qed jitolbu li ssir bollard tissakkar u li jkollhom iċ-ċavetta tagħha r-residenti tal-isqaq biss.</p> <p>Il-Kunsill ha deċizzjoni li fl-ebda sqaq ma issir bollard.</p>
29.5.6	<p>Is-Segretarju Eżekuttiv ressqet stima ta' tindif fiż-żona tal-ex DeaucheWelle. Hi kienet talbet lill-Cleansing Department biex jagħmel dan ix-xogħol imma baqgħet mingħajr risposta.</p> <p>Kien hemm qbil li jsir tali xogħol mill-Kunsill.</p> <p>Kien hemm qbil ukoll li jiġi ordnat il-qtugħ ta' haxix minn Triq l-Imqabba sa' Hal Millieri u t-triq minn fejn l-iscouts saċ-ċimiterju.</p>
29.5.7	<p>Is-Segretarju Eżekuttiv qalet li l-Kunsilli Lokali għandhom talba ta' għajjnuna mill-Malta Parkinson's Organisation biex jitqassam fuljett u materjal ieħor. It-tqassim ser ikun jiswa 100Euro. Ma kienx hemm qbil li l-Kunsill jgħati donazzjonijiet.</p>
29.5.8	<p>Is-Segretarju Eżekuttiv qalet li l-impjegata Sharon Mifsud ser tagħlaq sitt xhur probation. Hi qalet li sabet lis-Sinjorina Sharon Mifsud tajba f'xogħlha u ttitlob l-approvazzjoni tal-Kunsill biex japprova l-kuntratt għal impjieg indefinit.</p>
29.5.9	<p>Is-Segretarju Eżekuttiv ressqet talba ta' residenta biex fi Triq Madre Theresa Nuzzo issir barrier biex il-vetturi ma jipparkjawx eżatt mal-bankina, għax qed inaqqsu l-aċċess tal-bankina.</p> <p>Kien hemm qbil li titneħħa l-<i>parking bay</i> u issir waħda żgħira ta' mutur, biex tnaqqas l-ostakolu.</p>
29.5.10	<p>Is-Segretarju Eżekuttiv ressqet il-quarterly report għat-tieni kwart tas-sena, mhejji mill-accountant tal-Kunsill u minnha. <b>Dok 2 meħmuż.</b></p> <p>Ir-rapport gie approvat biex jintgħat lid-Dipartiment.</p>
29.5.11	<p>Is-Sindku qal li gie mistieden miż-Żurrieq Wolves biex jitla mat-tfal li ser ikollhom <i>tournament</i> tal-<i>football</i> fi Sqallija. Kien hemm qbil li s-Sindku jtella żewġ souvenirs taż-Żurrieq miegħu.</p>
29.5.12	<p>Is-Sindku qal li hemm bżonn li terġa ssir il-mera fi Triq il-Qrendi u din id-darba tkun tal-aħħar għax qed ikissruha.</p>
<b>29.6</b>	<b><i>TWEĠIBIET GĦALL-MISTOQSIJET TAL-KUNSILLIERI</i></b>
29.6.1	<p>Il-Kunsillier David Abdilla qal li fir-rigward tal-ġemellagġ ma' Pedara u l-mawra li maħsuba li ssir fil-bidu ta' Settembru, l-lukanda li kienet ibbukjata għalqet u qed ifittxu lukanda oħra li tista takkomoda lil kulhadd</p>

	bl-istess kundizzjonijiet.
29.6.2	<p>Il-Viçi Sindku Rita Grima qalet li fil-jum tal-ghoti tad-demmi li sar fiż-Żurrieq, kienu 34 persuni li attendew u taw id-donazzjoni.</p> <p>Il-Viçi Sindku Rita Grima qalet li hemm bżonn li jinqata' l-haxix madwar iċ-ċimiterju ta' Bubaqra u l-akwata. Kien hemm qbil fuq dan.</p>
29.6.3	<p>Il-Kunsillier Jean Pierre Attard qal li kellu laqgħa għand l-Awtorita' tal-Ippjanar fejn gie diskuss ir-rationalisation area f' Bubaqra. Din il-parti tikkonċerna akwata li tibda minn Triq l-Arcipriet E Mifsud u tibqa sejra sa Triq San Iljun. Il-Kunsillier Jean Pierre Attard qal li waqt din il-laqgħa ħargu dawn il-punti: l-imentali mhux ser jintmessu; il-bini ser ikunu ta' mhux aktar minn żewġ sulari u kamra fuq il-bejt; u ser ikun hemm open space. Hu ssuġġerixxa li rappreżentanza tal-Kunsill tiltaqa' mal-Perit Anton Zammit li qed jaħdem fuq din l-akwata. Kien hemm qbil fuq dan.</p>
28.6.4	<p>Il-Kunsillier Dino Bonnici qal li fit-3 ta' Lulju fuq gurnal lokali kien hemm komunikat mill-Awtorita' tal-Ippjanar fejn issemmwew diversi postijiet li jaqgħu taħt 'Public Domain'. Hu qal li bhala Kunsill Lokali għandu jinsisti li jkun hemm aċċess għal Wied Babu.</p> <p>Is-Sindku qal li aċċess hemm, għax hemm taraġ tal-ħadid fi Triq tal-Wied. F'dan il-punt il-Kunsillier Dino Bonnici qal li l-Kunsill għandu jinsisti mal-Gvern biex dan l-aċċess jibqa eżistenti. Hu zied jgħid li jekk ikun hemm il-bżonn il-Kunsill jikkomunika ukoll mal-NGO Flimkien għall-Ambjent ahjar.</p>
28.6.5	<p>Il-Kunsillier Dino Bonnici staqsa jekk il-Kunsill kienx jaf biż-żjara tas-Sindku u membri mill-Kunsill ta' Borgo Maggiore fiż-Żurrieq waqt il-festa tal-Madonna tal-Karmnu.</p> <p>Is-Segretarju Eżekuttiv wiegħbet fin-negattiv.</p> <p>Kulhadd qabel li l-Kunsill għandu jikteb lill-Borgo Maggiore biex jinfurmhom li kien ikun ahjar li l-Kunsill ikun jaf biż-żjara oħra, halli jkun jista jospithom, kif xieraq.</p> <p>F'dan il-punt dahlet il-Kunsillier Tiffany Ann Farrugia (hin 19:05).</p>
28.6.6	<p>Il-Kunsillier Jean Pierre Attard staqsa jekk wara li l-Kunsill kellu laqgħa mal-Onorevoli Deborah Schembri, kienx hemm xi żviluppi. Is-Segretarju Eżekuttiv wiegħbet fin-negattiv.</p> <p>Kien hemm qbil li ssir laqgħa mal-Onorevoli Chris Agius li preżentament hu ngarigat mill-istess ministeru.</p> <p>F'dan il-hin daħal il-Kunsillier Kenneth Farrugia (hin 19:17)</p>
28.6.7	<p>Il-Kunsillier Dino Bonnici staqsa jekk il-Kunsill isib ogghezzjoni jekk iż-Żurrieq FC jerggħu jorganizzaw il-car wash day fit-12 ta' Awwissu quddiem l-iskola primarja. Kien hemm qbil li l-Kunsill ma jsibx</p>

	ogġezzjoni.
<b>29.7</b>	<b><i>Approvazzjoni: Xoghlijiet u Servizzi</i></b>
29.7.1	Il-Kunsillier Tiffany Ann Farrugia talbet li jsiru linji sofor mal-garaxxijiet fi Triq Napuljun. Kien hemm qbil li jsiru.
29.7.2	Il-Kunsillier Kenneth Farrugia talab biex ikun hawn iżjed bins fil-festa ta' Santa Katarina VM minhabba l-ammont ta' skart li kien hawn fil-festa preċedenti.
<b>29.8.1</b>	<b><i>Triq Gorg Sammut</i></b>
29.8.1	Is-Segretarju Eżekuttiv ressqet talba biex il-Kunsill inaddaf art tul Triq Gorg Sammut. Hi ġibdet l-attenzjoni li f'leġislatura preċedenti, meta l-Kunsill kien hawwel is-siġar taż-żebbuġ, kellu ilment minn sid l-art li ma hallix lill-Kunsill isaqqi tali siġar.  Kien hemm qbil li s-Sindku jiltaqgħa mar-residenti nhar it-Tnejn li ġej u jiddiskuti x'hemm bżonn.
<b>29.9</b>	<b><i>Korsijiet f'Dar Mattia Preti</i></b>
29.9.1	Is-Sindku qal li waqt laqgħa li s-Sur Ray Abela tal-kumpanija TCTC kellu f'Hal Safi waqt l-inawgurazzjoni ta' kors tar-Robotica, kemm -il darba semmha lill-Kunsill Lokali taż-Żurrieq. Is-Sur Ray Abela qal li l-Kunsill Lokali taż-Żurrieq ma kellux interess fl-edukazzjoni tar-residenti tiegħu u ma ridx joffri korsijiet ta' taġħlim lir-residenti. Dan il-kliem ġie mwassal lilu minn persuni differti li attendew għal din il-laqgħa. F'dan il-punt is-Sindku qal li ma jhossx li tali kumpanija għandha tibqa, taġħmel pussess mill-propjeta tal-Kunsill (Dar Mattia Preti) u talab biex TCTC tiegħu l-kompjuters li għandha f'Dar Mattia Preti. Is-Sindku qal li TCTC mhix l-uniku kumpanija li toffri korsijiet ta' edukazzjoni. Kien hemm qbil li l-Kunsill jagħti ġimgħa żmien lill-Kumpanija TCTC biex tneħhi l-kompjuters li hemm f'Dar Mattia Preti u waqt li jkunu qed jitneħhew persuna mill-Kunsill għandha tkun preżenti.
<b>29.10</b>	<b><i>Sejhiet għall-offerti</i></b>
29.10.1	Is-Segretarju Eżekuttiv ressqet lista ta' sejhiet ta' offerti li waslu biex jinħarġu. Dawn huma : <ul style="list-style-type: none"> <li>• Supply of Printing Material</li> </ul>

	<ul style="list-style-type: none"> <li>• Supply of L/heads, Complimentary slips, envelopes, business cards and Rec.books</li> <li>• Supply of Sound System</li> <li>• Maintenance of Access Roads, Access only and Pedestrian Streets – Patching</li> </ul> <p>F'dan il-punt is-Segretarju Eekuttiv issuggeriet li tali hrug ta' tenders u formolar ta' dokumenti jibdew isiru minn persuna professjonali li taħdem fuq dan il-qasam. Hi ressqet stima tax-xogħol meħtieġ - 120Euro massimu għal kull tender u x-xogħol meħtieġ jitlesta fi żmien ġimgha.</p> <p>Il-Kunsill qabel ma' din l-istima u qabel li tinħareġ works order.</p>
<b>29.11</b>	<b><i>PARKEĠĠ WAQT IL-MONTI</i></b>
29.11.1	<p>Is-Sindku kellu laqgħa mat-tfal ta' Joe Farrugia – il-Farell, li għandhom il-ħanut Farell Bathroom Centre. Dawn qed isibu li l-Monti qed ikun ta' inkonvenjent kbir għalihom minħabba: qed jostakolalhom l-entratura tal-ħanut; nuqqas ta' beigh waqt il-ġurnata tal-monti; ma jsibux fejn jipparkjaw il-vetturi tagħhom, bil-konsegwenza li qed jirċievu ċitazzjonijiet. Dawn qed jitolbu biex il-monti ma jibqax jintrama quddiem il-ħanut tagħhom.</p> <p>Għalkemm kien hemm qbil li l-monti hu ta' inkonvenjent kemm għas-sidien tal-ħwienet u kemm għar-residenti, ma kienx hemm qbil li hi xi haġa faċli li ċcaqlaq lill-bejjieġha tal-monti minn post wieħed u tpogġiehom f'post ieħor.</p> <p>Kien hemm qbil li tintalab laqgħa mal-Ministru Chris Cardona fir-rigward u tintalab l-approvazzjoni ta' Transport Malta biex għal waqt il-ġurnata u l-ħin li jarma l-monti, l-vetturi jkunu jistgħu jipparkjaw fi Vjal il-Blue Grotto man-naħa tal-Bebbox.</p>
<b>29.12</b>	<b><i>GABBANI FESTA SANTA KATARINA VM 2017</i></b>
29.12.1	<p>Is-Segretarju Eekuttiv ressqet il-lista ta' permessi għall-gabbani waqt il-festa ta' Santa Katarina VM.</p> <p>Kien hemm qbil li l-Kunsill ma jagħtix permessi godda u l-Kunsill jimxi bl-istess proċedura li mexa fil-festa tal-Madonna tal-Karmnu.</p>
<b>29.13.1</b>	<b><i>KUNSIDERAZZJONI U APPROVAZZJONI TAL-ISKEDA TA' PAGAMENTI</i></b>
29.13.1	<p>Is-Segretarju Eekuttiv ipprezentat l-iskeda ta' pagamenti anessa bħala <b>Dok 3</b> għall-ammont totali ta' €53,085.27.</p> <p>Il-mozzjoni għaddiet u l-iskeda ta' pagamenti giet iffirmata mis-Sindku u l-Viċi Sindku Rita Grima u mill-Kunsillier Jean Pierre Attard.</p>

<b>29.14</b>	<b><i>DATA GHAS-SEDUTA LI JMISS</i></b>
29.14.1	Il-laqgħa ntemmet b'dan l-item fuq l-aġenda fis-20:00. Il-Kunsilliera prezenti qablu li d-data tal-laqgħa li jmiss issir nhar l-Erbgħa 23ta' Awwissu, 2017 fis-6.15 ta' filgħaxija.

Konfermati, illum 23 ta' Awwissu, 2017.

IFFIRMAT

IFFIRMAT

Ignatius Farrugia  
**Sindku**

Josianne Cilia Mumford  
**Segretarju Eżekuttiv**